

ناجیر یا: اسلام، عورت اور سیاسی حقوق

جونا تھن ٹی رینالڈز*

تلخیص: زبیدہ جبیں

ناجیر یا کے شانی علاقوں میں ۱۹۵۰ء سے ۱۹۶۶ء کے عرصے میں دو سیاسی پارٹیوں کا گریں/ (Northern Peoples Congress) NPC اور یونین/Northern Peoples Union) کی شکماش عروج پر ہی۔ کا گریں کا سلسلہ ۱۸۰۰ء میں قائم ہونے والی سکوت خلافت سے جڑتا ہے۔ جس کو عثمان و ان فودیو نے قائم کیا تھا۔ یہ لوگ ان سابقہ عالمیں حکومت (possesors of governance) کے سلسلہ ہی کی ایک کڑی تھے۔ لہذا ان کوقدامت پسند کہا جاتا۔ جبکہ یونین کے نوجوان پڑھے لکھے تھے۔ اور شانی علاقوں میں ترقی پسند تبدیلی چاہتے تھے۔ ان کا خیال تھا کہ جو لوگ کا گریں سے وابستہ ہیں اور حکومت میں شامل ہیں، وہ عام لوگوں میں سے نہیں ہیں۔ جبکہ سیاسی قوت کے لیے عام کے منتخب لوگ ہی مناسب ہیں۔ کا گریں کے لوگ عام روایتی امور حکومت انجام دے سکتے ہیں۔ یوں دونوں جماعتوں کے سیاسی مقاصد اور پروگرام میں تو اختلاف تھا، لیکن دونوں جماعتوں اپنے پروگرام کی وضاحت کے لیے اسلام ہی کا نام لیتی تھیں اور دوسری بات یہ کہ اپنے مخصوص سیاسی مقاصد کی تکمیل و حصول کے لیے مذہبی حوالوں، مذہبی تاریخ اور اسلامی اداروں کی اپنی تعبیر کرتی تھیں۔

دونوں جماعتوں میں سب سے بڑی وجہ زراعت علاقوں کے سیاسی حقوق کا مسئلہ تھا۔ اگرچہ اصل بحث عورت کے اقتدار کا مسئلہ تھا لیکن اس کے ساتھ ساتھ سماجی سرگرمیوں میں اس کے کردار کو بھی زیر بحث

* Jonathon T. Reynolds, "Islam, Politics and Women's Rights," Comparative Studies of South Asia, Africa and the Middle East, Vol. XVIII, No. 1 (1998) pp. 64 - 73

رکھا گیا۔ کانگریس نے روایتی کردار ہی کی حمایت کی اور سیاسی حقوق دینے کی مخالفت کی جبکہ یونیٹس کا موقف تھا کہ عورتیں روایتی کردار سے ہٹ کرنی (سیاسی) ذمہ داریاں بھی قبول کریں۔ زیرِ نظر مضمون میں اسی بنیاد پر ان پارٹیوں کے نظریات، ان کے پس منظر اور اس کے اثرات کا تفصیل تجزیہ کیا گیا ہے۔

عورتوں کے سیاسی حقوق کے مسئلے نے ۱۹۵۶ء کے بعد شہرت حاصل کی۔ اور اسی کی دہائی میں دونوں پارٹیوں نے خواتین ونگ قائم کر لیے۔

یونیٹس وہ پہلی جماعت ہے، جس نے عورتوں کو سیاسی عمل میں شریک کرنا شروع کیا۔ اس کے لیے اس نے خواتین ونگ کو بہت منظم کیا۔ انہیں اپنے عہدہ داران کے انتخاب کا اختیار بھی حاصل تھا اور انہیں اس صحن میں تربیت بھی دی جاتی۔ حاجیا جہانی دول، جو خواتین ونگ کی پہلی ممبر تھیں بیان کرتی ہیں کہ ہمارے گروپ میں شامل خواتین میں سے کسی کی عمر بھی ۳۰ سال سے زائد نہ تھی۔ ویگر خواتین تک رسائی حاصل کرنے کے لیے یونیٹس نے ایسا طریقہ اختیار کیا کہ زیادہ خواتین اس جانب راغب ہوں۔ اس کے لیے انہوں نے اپنی خواتین کو گھر گھر بھیجا شروع کیا۔ نیزان کے خیال میں خواتین روایتی Kulle (پرداہ اور عورتوں کو گھر تک محدود کرنے کا درواز) کی وجہ سے ریلویوں میں شرکت سے گریز کرتی تھیں لہذا یونیٹس کی خواتین ونگ کی ممبران نے اس رکاوٹ کو ختم کرنے کے لیے بھی کام کیا۔ نیز یونیٹس خواتین کے تعلیمی منصوبوں کی بھی حامی تھی۔ یونیٹس نے اپنے جلوسوں میں عورتوں کی حاضری بڑھانے، دلچسپی قائم رکھنے اور فنڈ اکھتا کرنے کے لیے Goge (آئد موسیقی) کے گرد ڈائنس کروانے کا آغاز بھی کیا۔ اور اس کے ذمہ داران کو اس بات کی شکایت بھی موصول ہوئی کہ جب یونیٹس کے جلوسوں میں نوجوان عورتیں ڈائنس کر رہی ہوتی ہیں تو کانگریس کے نوجوان مرد اس کو دلچسپی سے دیکھتے ہیں اور اس سے لطف اندوڑ ہوتے ہیں۔ اس پر تائگویا کا ساکی نے کہا کہ

ہم نے ڈائنس کا آغاز اسی لیے کیا کہ لوگوں میں تحریک پیدا ہو اور وہ بھرتی ہوں، اور اس کام کے لیے نوجوان خواتین ہی حقیقی معاون ہن سکتی ہیں۔

اس کے برعکس کانگریس نے علیحدہ خواتین ونگ تو قائم کر لیا تھا مگر یونیٹس کی طرز پر خواتین کو پارٹی میں سماونے کے مل کی تقلید نہیں کی تھی۔ اور وہ جانتے تھے کہ یونیٹس ہی علاقے کی خواتین کی ہمدردیاں سمجھنے

میں کامیاب ہے۔ یونین کی بڑھتی ہوئی سرگرمیوں کے مقابلے کے لیے کانگریس نے مقامی طور پر کچھ خواتین کو ممبر شپ دینا شروع کی۔ مگر اس کی پیشتر ممبر شپ دراصل پارٹی کے لیڈروں کے تعلقات اور دوستیوں ہی کا نتیجہ تھی۔ مثال کے طور پر کافی میں خواتین ونگ کی ایک لیڈر، لاوی کارا، وہاں کے امیر کی ایک لوڈی/بیسوائی۔ اسی طرح ایک اور اطلاع کنندہ نے بتایا کہ کانگریس کا عام طریقہ کاری یہ ہے

کہ وہ مختلف مقامی نمائیں خواتین کو دیکھن ونگ کی مختلف شاخوں کا لیڈر مقرر کر دیتی ہے، مگر عملی طور پر ان کے درمیان میٹنگ شاذ و نادر ہی ہوتی ہے۔ کانگریس کی اس کیفیت کا سبب یہ تھا کہ ان کی خواتین کے بارے میں بنائی گئی پالیسی متعصبانہ تھی اور انہوں نے گھر گھر جا کر کام بھی نہ کیا۔ لہذا ۱۹۵۷ء کے ایک اخباری مضمون میں بتایا گیا کہ Maiduguri میں دیکھن ونگ بالکل ختم ہو گئی اور اس کے صرف دمابر ان رہ گئے۔

خواتین کے لیے سیاسی حقوق کی بات جوں آگے بڑھی، توں توں یہ بات مقبول ہوتی گئی کہ سیاست عورتوں کے بغیر نہیں ہو سکتی۔ رفتہ رفتہ اس بات کی عملی تعبیریوں ہونے لگی کہ اکثر پارٹیاں اپنی حمایت کرنے والوں کی جنسی ضروریات کی تجھیل کے لیے طوائفوں کا انتظام بھی کرتی رہیں۔ رینی نین کی ریسرچ سے معلوم ہوتا ہے کہ تقریباً تمام ہی پیشہ و رعوتیں سیاسی مہماں میں شریک رہتی تھیں اور یہ مہم کانگریس کی حمایت میں چلائی جاتی۔ خواتین جو دوسرا سیاسی جماعت کی حمایت کر رہی ہوتیں، عموماً اپنی حمایت تبدیل بھی کر لیتی تھیں۔ پارٹی ان کی اس پیشہ و رحیثیت کی حمایت کرتی، اگرچہ وفاتوں قیان کے اس فعل کی ندامت بھی کی جاتی۔ ایک اخبار کے اداریہ کے مطابق

اگر کوئی کسی ایک عوامی جلسے کو دیکھے تو محبوس کرے گا وہاں پر عورتوں کی کوئی عزت و احترام نہیں ہے، بلکہ یونین یا کانگریس کے لیڈروں کی بیویوں کے ساتھ بھی یہی معاملہ ہے۔ اس بیان کا یہ مطلب بھی نہیں کہ سب کی سب عورتیں ہی روپوں کی غاطر جسم فروشی کا کام کر رہی

تھیں۔ اگرچہ کچھ خواتین یقین طور پر ایسی ہی تھیں مگر کچھ صرف اور صرف سیاست کے کام میں مشغول تھیں۔ لیکن انہیں بھی Karuwai کا درجہ ہی دیا جاتا۔ دراصل Karuwai کی اصطلاح اکثر ان خواتین کے لیے استعمال ہوتی تھی جنہوں نے Hausa قبیلے کی روایات کے خلاف زندگی گزارنے کو پسند کر لیا ہوا۔ اور جب وہ اس نظریے کے ساتھ سیاست میں شامل ہوئیں تو وہ عملاً خواتین سے متعلقہ معاشرتی ذمہ داریوں کو ادا کرنے سے قاصر ہوتیں۔ اپنے ان حقیقی خانگی امور سے علیحدگی اور گھر سے باہر کشت کار کی وجہ سے انہیں ایک Karuwai ہی کا درجہ دے دیا جاتا (حالانکہ یہ حقیقت نہ تھی) الغرض ان خواتین نے بھی اور حقیقی جسم فروش عورتوں نے بھی کانگریس اور یونین کے مفادوں کے لیے کام کیا۔

ان خواتین تنظیموں کے قیام کے بعد ۱۹۶۰ء تک ”کارووائی“ (Karuwai) کے خاتے کی مہم کا آغاز بھی ہو گیا۔ اور ”اخلاقیات کی بحالی“ اور ”غیر اسلامی سرگرمیوں کی بندش“ جیسے نعروں کی خوب شہیر ہونے لگی۔ کانگریس کے حامیوں کے لیے یہ سہرا موقع تھا کہ وہ اپنے مخالفین (با شخص یونین) کے نظریات کی نمیت کر سکیں۔ یونین کا موقف تھا کہ اگرچہ ہم بھی فوج گری کے خلاف ایک مہم چلا رہے ہیں، لیکن

ہمارے ساتھ ظلم ہو رہا ہے۔ کیونکہ صرف ہماری پارٹی سے متعلق فوج گر خواتین کو گرفتار کیا جا رہا ہے اور ہماری گمراں و دھمکیاں بھی موصول ہو رہی ہیں۔ حاجیا جہانی دول نے بتایا کہ مجھے اس وقت پہلی مرتبہ گرفتار کیا لیا جب میں صرف پندرہ سال کی تھی۔ حاجیا کمبو سوابا نے ۱۹۵۸ء میں الزام لگایا کہ یونین کی خواتین وہنک کی ایک مینگ میں (جو کافوں میں منعقد ہو رہی تھی) شریک تمام چالیس خواتین کو گرفتار کر لیا گیا اور ایک ماہ کے لیے جیل بھیج دیا گیا۔

الغرض اس طرح کی باتوں سے ظاہر ہوتا ہے کہ شامل ناٹھیر یا میں خواتین کی سیاسی سرگرمیوں کے خلاف کافی وسیع پیمانے پر رکاوٹیں ڈالی گئیں۔ وہ خواتین جنہوں نے معاشرتی پابندیوں جیسے Kulle کو توڑنا چاہا اور خواتین میں فروع تعلیم کے راستے میں حائل رکاوٹ پر قابو پانا چاہا ان کو شدید مشکال سعد کا

ان خواتین تنظیموں کے قیام کے بعد ۱۹۶۰ء تک ”کارووائی“ کے خاتے کی مہم کا آغاز بھی ہو گیا۔ اور ”اخلاقیات کی بحالی“ اور ”غیر اسلامی سرگرمیوں کی بندش“ جیسے نعروں کی خوب شہیر ہونے لگی۔

سامنا کرنا پڑا۔ مگر اس کے باوجود وہ ان تمام خطرات کو مول لینے کو تیار تھیں جس کو انہوں نے بچ جانا۔

۷۱۹۵ء میں عورتوں کے سیاسی حقوق اور کردار کے بارے میں ایک بین الاقوامی دستوری کانفرنس لندن میں منعقد ہوئی۔ جس میں کانگریس یونین، ایکشن گروپ اور پیشل کوسل کے لوگوں کو اپنا اپنا موقف بیان کرنے کا موقع ملا۔ اس کانفرنس، میں دنیا بھر سے آئے ہوئے سامعین شریک تھے۔ اس موقع پر کانگریس کے لیڈر نے اپنی پارٹی پالیسی کا تذکرہ کیا اور کہا کہ عورتوں کو دوست کا حق دیا جانا بالکل غیر اسلامی ہے۔ جب بی بی سی کے ایک نامہ نگار نے ان سے دریافت کیا کہ آپ کی پارٹی عورتوں کے دوست کے حق کی کیوں مخالفت کرتی ہے تو انہوں نے جواب دیا ”ہمارے مذهب کی وجہ سے۔ اس بات کو شماں ناچیز یا کے تمام اخبارات نے شبہ خیوں میں جگدی۔ یوں ایک مرتبہ پھر عورتوں کے سیاسی حقوق اور کردار سے متعلق بحث شروع ہو گئی۔ اب اس تقریر کے بعد بحث کا موضوع عورت کے سیاسی حقوق کی بجائے عورت کے سیاسی حقوق کی اسلامی بنیاد بن گیا۔ اب ہر پارٹی کی سرگرمیوں کا موضوع ہی عورتوں کے سیاسی حقوق، بن گیا تھا۔

انہی دنوں ”گاسکلیا“ نامی اخبار میں ۸ حصوں پر مشتمل ایک مضمون بعنوان ”اسلام میں عورت کا مقام“، عیسیٰ ولی نے تحریر کیا، جو یوں ہے۔ اس کے مطابق مردوں اور عورتوں کے حقوق (سیاسی، معاشرتی اور تعلیمی) ہر لحاظ سے برابر ہیں۔ حقیقت یہ ہے کہ شماں ناچیز یا کی عورتیں اسلام کے سبب پیچھے نہیں ہیں بلکہ اس کی وجہ مقامی کلچر کے بندھن ہیں، اور اپنی روایات کو اسلام کی تعلیمات سے تعبیر کیا جاتا ہے۔

ولی کا یہ بیان اس قدر اثر انگیز تھا کہ اس اخبار میں اگلے چار ماہ تک اسی موضوع پر لے دے ہوتی رہی۔ ولی دراصل یوں ہیں کا ہمدرود تھا۔ اور اس کے خیالات کو یوں ہی کی پالیسی سمجھا جاتا تھا۔ ولی نے عورتوں کے سیاسی حقوق اور معاشرتی کردار کے بارے میں مزید تحریر کیا۔

میری خواہش ہے کہ قرآن کے حقیقی پیغام کو پیش کر دوں۔ مقامی مسلمان علماء جو معانی بیان کرتے

ہیں، وہ درست نہیں ہیں۔ میرا مقصد یہ ہے کہ اسلام میں جو چیز فرض ہے، اور ہماری مقامی روایات میں جس کو اسلامی فرض قرار دیا گیا ہے اس فرق کو بھی واضح کر دوں۔

ولی کا کہنا تھا کہ خواتین کا سیاست میں حصہ لینا اسلام کے خلاف نہیں ہے۔ اس سلسلے میں وہ حضرت علیؑ کے خلاف حضرت عائشؓ کی بعادت کو بار بار بیان کرتا ہے۔ بعد ازاں عبادیوں کے دور میں عورتوں کو جو مقام حاصل رہا ہے اس کا بھی ذکر کرتا ہے۔ البتہ عورت ولادت اور رضاعت کے سبب سب سے بڑی پوزیشن پر نہیں آ سکتی۔ تاہم حج بننا، علاقائی اور مقامی کنسلوں کا رکن بننے میں کوئی ممانعت نہیں ہے۔ شمالی ناگیر یا میں عورتوں کی سیاسی سرگرمیوں پر پابندی ناروا ہے، کیونکہ دیگر اسلامی ممالک مثلاً مصر، پاکستان، شام، ترکی اور ملائیشیا میں عورت کو دوست دینے کا حق ہے۔ ولی نے عورتوں کی نقل و حرکت، تعلیم، تعدد ازواج اور عورتوں پر پابندیوں کی بابت بھی بحث کی۔ اس نے کہا:

پوری مسلمان امت کی ذمہ داری ہے کہ وہ محنت کرے اور اسلام کا حقیقی مفہوم پہچانے، تہذیب کے معاملے میں حق اور باطل کو خلط خلط نہ کرے، شمالی ناگیر یا میں ہم جو کچھ کر رہے ہیں اس کا قرآن میں کہیں بھی ذکر نہیں ہے۔

مزید برآں ولی نے پردے کی روایتی شدید پابندیوں، چار چار شادیوں کی اجازت اور عورتوں کی تعلیم پر بھی اسلامی نقطہ نظر سے دلائل دیے۔

ولی کے خیالات کی تردید بہت سے لوگوں نے کی۔ اس سلسلے میں کانگریس کا کہنا تھا کہ اسلام عورتوں کی سیاسی سرگرمیوں پر پابندی لگاتا ہے۔ عورت کو دوست کا حق دے دینا بھی سربراہ بنانے کے مترادف ہے (جبکہ عورت کی سربراہی اسلام میں ناجائز ہے)۔ نیز پردے اور تعلیم کے بارے میں بھی ولی کے خیالات درست نہیں ہے۔

● ایک خیال تھا کہ جن ممالک کا ذکر کیا گیا ہے ان میں تو فری کلچر ہے۔ الماحی ابو بکر نے کہا: کہ ولی جن مصادر سے یہ چیزیں حاصل کر رہا ہے، وہ درست نہیں ہیں۔ نصیر و کبار نے کہا کہ انہوں نے عورتوں کو اقتدار کے مقام پر فائز کرنے کے لیے کوئی سند پیش نہیں کی ہے۔ یہ محض بے دوقومی اور جہالت ہے۔ کوڈو

فакے ایک سردار اور کانگریس کے ممبر الحاقی ذور دمن ایسا کا کہنا تھا کہ ووٹ ڈالنے کے لیے عورتوں کے باہر نکلنے سے مراد یہ ہے کہ عورتیں مردوں کے ساتھ آزادا نہیں۔ پر وے کی خلاف ورزی ہو۔ اور یہ دونوں اعمال اسلام کے خلاف ہیں۔ ولی کے خیالات کی تردید کرتے ہوئے موئی بوجوہ نے کہا:

ہمارے دور کی سب سے بڑی مثال عثمان دان فودیو کی ہے، ہمیں معلوم ہے کہ انہوں نے اپنی بیویوں کو اپنے گھروں تک کارکھا۔ ہمیں یہ بھی معلوم ہے کہ وہ ہمارے درمیان رہتے تھے لیکن آنحضرتؐ سے روزانہ مخاطب ہوتے تھے۔ اگر عورتوں کو گھروں پر رکھنا برا ہے تو حضور نبی و عثمان سے کہتے کہ یہ غلط ہے، ایسا نہ کرو۔

ایک صاحب نے یہ دلیل پیش کی کہ ہماری ۹۹ فیصد عورتیں ان پڑھ ہیں اور عورتوں کی تعداد مردوں سے زیادہ ہے۔ اگر انہیں ووٹ کا حق دے دیا گیا تو اس کا مطلب ہے کہ آپ نے اپنے معاملات ان پڑھ، ناواقف اور جاہل بحوم کے پرداز کر دیے۔ آپ سوچ لیں کہ اس سے کتنا نقصان ہو گا۔ اسی طرح ایک حدیث یہ پیش کی گئی کہ عورت گھر سے دو حالتوں میں ہی نکل سکتی ہے جب اپنے شوہر کے گھر جاہی ہو، یا جب مر جائے۔

عورتوں کی تعلیم کے بارے میں بھی لوگوں کا یہ خیال تھا کہ تعلیم دینی چاہیے لیکن نہ تو گھروں سے باہر نکلنے دینا چاہیے نہ ہی انہیں مردوں سے اختلاط کی اجازت ہونی چاہیے۔ اور یہ بات کہ ان کو کیسی تعلیم دینی چاہیے اس پر بھی سب متفق ہیں کہ عورتوں کو صرف کھانا پکانے، صفائی اور بچوں کی تربیت کے بارے میں تعلیم دیں۔ اس کے علاوہ جو تعلیم بھی دی جائے گی وہ غیر اسلامی ہو گی۔

قابل غور بات یہ ہے کہ خود عورتوں میں سے کسی نے بھی عیسیٰ ولی کے خیالات پر اپنی رائے کا اظہار نہیں کیا۔ Auda dan نے افسوس کا اظہار کرتے ہوئے اس کی دو وجہوں بیان کیں ایک تو ان کا غیر تعلیم یافتہ ہونا اور دوسرا خوف کا شکار ہونا کہ وہ اپنے بارے میں اس طرح کی باتیں نہیں سن سکتیں اور نہ ہی بحث میں پڑ سکتی ہیں۔ اس کی وجہ بھی ان کا غیر تعلیم یافتہ ہونا ہے۔

بہر حال یہ تمام بحث اور اس علاقے میں ان دونوں پارٹیوں کے موقف کے جائزے سے یہ پتا چلتا ہے کہ کچھ پر زیادہ تر عورتیں ہی اثر انداز ہوتی ہیں اور دونوں پارٹیوں نے عورتوں کی حالت سدھارنے

کے لیے اپنے اپنے معنوں میں نہ ہب کی تشریح کی۔ کانگریس کا روایہ قدامت پرست تھا۔ اس کے اس موقف سے پہلی ری پبلک میں عورتوں کو دوست کا حق نہ ملا۔ حزب اختلاف کا مطالبہ جاری رہا۔ اور جو نہیں پہلی ری پبلک کا خاتمه ہوا، یونین کو اپنے مقاصد حاصل ہو گئے۔ عورتوں کو دوست کا حق مل گیا۔ قدامت پسند نظریات رکھنے والوں کا زور کم ہوا۔ اور یونین نے علاقے میں دیگر اہم کامیابیاں بھی حاصل کیں۔